



महाराष्ट्र शासन
पोलीस महाराष्ट्रचालक कार्यालय, महाराष्ट्र राज्य
महाराष्ट्र राज्य पोलीस मुख्यालय, शाहीद भगतसिंग मार्ग, कुलाबा, मुंबई ४०० ००२

क्र. पोमसं/९/NGO/ऑनलाईन/का.अ./२०२५-२६/२०२२-५२A

मुंबई, दि.०९/०३/२०२६

संदर्भ :- महाराष्ट्र शासन, सामान्य प्रशासन विभाग, क्र.सीएफआर-१२१०/प्र.क्र.४७/२०१०/तेरा, दिनांक ०१/११/२०११.

विषय :- महाराष्ट्र पोलीस दलातील पोलीस अधिकारी यांचे सन २०२५-२६ चे कार्यमुल्यमापन अहवाल ऑनलाईन पध्दतीने लिहिण्याबाबत.

परिपत्रक :-

महाराष्ट्र पोलीस दलातील सर्व पोलीस अधिकारी व अंमलदार तसेच कार्यालयीन लिपीक यांचे कार्यमुल्यमापन अहवाल लिहिणे व जतन करण्याबाबत उपरोक्त संदर्भाधिन शासन निर्णयान्वये सूचना दिलेल्या आहेत.

२. महापार हे संकेतस्थळ दिनांक १ ऑगस्ट, २०२४ पासून केवळ NICNET किंवा State Wide Area Network (SWAN-DIT) या Internet वर उपलब्ध आहे. सदर सुविधा केवळ NIC WEBVPN (<https://saccess.nic.in>) उपलब्ध करून दिली आहे.

३. सर्व संबंधित घटकांना विनंती करण्यात येते की, ज्या पोलीस अधिकारी यांना NIC WEBVPN (<https://saccess.nic.in>) यावर Login करण्याची सुविधा उपलब्ध झाली नाही त्यांची यादी तयार करून त्यांचे Login करण्यासंदर्भात येणाऱ्या अडचणी (उदा. (१) Authentication failed (२) OTP not received (३) Sparrow_Mahapar not seen after login to NIC WEBVPN (<https://saccess.nic.in>) इत्यादी एकत्रीत माहिती support-mahapar@nic.in या ई-मेलवर तात्काळ पाठवावी.

४. सन २०२५-२६ चे कार्यमुल्यमापन अहवाल लिहिण्यासाठी सदर शासन निर्णयातील सहपत्र २ मध्ये खालील प्रमाणे वेळापत्रक दिलेले आहे. सर्व घटक प्रमुखांनी दिलेल्या वेळापत्रकाप्रमाणे कार्यमुल्यमापन अहवाल लिहिण्याची कार्यवाही पूर्ण करावी :-

(अ)	स्वयंमूल्यनिर्धारण अहवालासह परिशिष्ट "ब" मधील कार्यमुल्यमापन अहवालाचे कोरे फॉर्म सर्व संबंधित अधिकारी व अंमलदार यांना वाटप करणे. सहायक पोलीस निरीक्षक व त्यावरील अधिकाऱ्यांचे ऑनलाईन पार लिहिण्यासाठी Annexure १ ची माहिती सादर करणे.	मार्च महिन्याच्या शेवटच्या आठवड्यात
(ब)	स्वयंमूल्यनिर्धारण अहवालासह कार्यमुल्यमापन अहवाल प्रतिवेदन अधिकाऱ्याकडे सादर करणे.	दिनांक ३१ मार्च नंतर लगेचच दिनांक १५ एप्रिल पर्यंत
(क)	प्रतिवेदन अधिकाऱ्यांनी परिशिष्ट "ब" भाग-४ लिहून पुनर्विलोकन अधिकाऱ्यांना सादर करणे	दिनांक ३० एप्रिल पर्यंत

(ड)	पुनर्विलोकन अधिकाऱ्यांनी परिशिष्ट "ब" भाग-५ पूर्ण करून अहवाल संस्करण अधिकाऱ्यांकडे पाठविणे	दिनांक १५ मे पर्यंत
(इ)	संस्करण अधिकाऱ्यांने सर्व कार्यमुल्यमापन अहवालांचे संस्करण करून अशा कार्यमुल्यमापन अहवालाच्या झेरॉक्स प्रती सर्व संबंधित अधिकारी व अंमलदार यांना देऊन त्याची पोच घेणे	दिनांक ३० जून पर्यंत
(फ)	कार्यमुल्यमापन अहवाला विरुद्ध अभिवेदन करणे	कार्यमुल्यमापन अहवालाची झेरॉक्स प्रत मिळाल्यापासून एक महिन्यांत
(ग)	अभिवेदनावर प्रतिवेदन व पुनर्विलोकन अधिकाऱ्यांचे अभिप्राय प्राप्त करून शेरें काढणे / न काढणे याचा निर्णय घेण्याची कार्यवाही करणे.	अभिवेदन प्राप्त झाल्यापासून ३ महिने

५. कार्यमुल्याकन अहवाल लिहितांना संबंधित पोलीस अधिकारी यांना वर्षभरात नेमूण दिलेल्या कामाची माहिती व त्याअनुषंगाने वर्षभरात पुर्तता केलेल्या कामाची माहिती कार्यमुल्यमापन अहवालात दाखवावी. तसेच जे प्रतिवेदन व पुनर्विलोकन अधिकारी आहेत त्यांनी त्यांच्या अधिपत्याखालील पोलीस अधिकारी व अंमलदार यांचे एकूण लिहिलेल्या व प्रलंबित असलेल्या कार्यमुल्यांकन अहवालाची आकडेवारी कार्यमुल्यमापन अहवाल लिहितांना द्यावी. कार्यमुल्यमापन अहवाल लिहितांना सचोटी व चारित्र्य प्रतिकूल असल्यास आवश्यक पुरावे सोबत जोडावे.

६. महापार आज्ञावलीमध्ये ऑनलाईन अभिवेदन करण्याची तरतुद सध्या सुरु करण्यात आलेली नाही. त्यामुळे प्रतिकूल शेऱ्याविरुद्ध अभिवेदन करतांना कार्यमुल्यमापन अहवाल स्वीकारून लेखी स्वरुपात फक्त पदोन्नतीच्या आड येणाऱ्या प्रतिकूल शेऱ्याविरुद्ध एक महिन्याच्या आत अभिवेदन करावे. महाराष्ट्र शासन, सामान्य प्रशासन विभाग, क्र.सीएफआर १२१०/प्र.क्र.४७/२०१०/तेरा, दिनांक ०१/११/२०११ मधील तरतुदीनुसार घटकामार्फत प्राप्त विहित केलेल्या कालावधीत प्राप्त होणारे आणि फक्त पदोन्नतीच्या आड येणाऱ्या शेऱ्यावर या कार्यालयाकडून उचित कार्यवाही केली जाईल. घटक प्रमुखांनी प्रतिकूल शेऱ्याविरुद्ध अभिवेदन पाठवितांना प्रतिवेदन अधिकारी व पुनर्विलोकन अधिकारी यांचे अभिप्राय घेवूनच त्यांच्या योग्य शिफारशीसह अभिवेदन पाठवावे. घटक प्रमुखामार्फत न येणाऱ्या परस्पर पाठविण्यात येणाऱ्या अभिवेदनावर या कार्यालयाकडून कोणतीही कार्यवाही केली जाणार नाही.

७. राज्य पोलीस सेवेतील पोलीस उप अधीक्षक व त्यावरील संवर्गाच्या समकक्ष संवर्गातील अधिकाऱ्यांचे कार्यमुल्यमापन अहवाल राज्य पोलीस सेवा ते भारतीय पोलीस सेवेच्या नामांकनासाठी केंद्र शासनास पाठवावे लागत असल्याने त्यांनी कार्यमुल्यमापन अहवाल मराठी व इंग्रजीमध्ये लिहावे (शासन निर्णय गृह विभाग पत्र क्र.रापोसे-३६१५/प्र.क्र.१३९/पोल-१अ, दि.१५/०७/२०१५ अन्वये).

८. सेवानिवृत्त होणाऱ्या पोलीस अधिकाऱ्यांनी ते निवृत्त होण्यापूर्वी त्यांच्या हाताखालील पोलीस अधिकारी व अंमलदार यांचे कार्यमुल्यमापन अहवाल प्रतिवेदन / पुनर्विलोकन केले आहेत काय हे पाहण्याची जबाबदारी संबंधित आस्थापना शाखेची आहे. ज्यावेळी प्रतिवेदन अधिकारी सेवानिवृत्त होणार असेल त्यावेळी त्या प्रतिवेदन अधिकाऱ्याकडून तो सेवानिवृत्त होण्यापूर्वी आस्थापना शाखेने कार्यमुल्यमापन अहवाल लिहून घ्यावेत. सेवानिवृत्त होणाऱ्या अधिकाऱ्यास त्याच्या सेवानिवृत्तीच्या दिनांकापूर्वी दोन महिने, आस्थापना शाखेने कार्यमुल्यमापन अहवाल देणे आवश्यक आहे.

९. तरी, सर्व संबंधित घटक प्रमुखांना विनंती करण्यात येते की, त्यांनी सन २०२५-२६ या वर्षाच्या कार्यमुल्यमापन अहवालासंदर्भात उपरोक्त सूचनांचे पालन करून कार्यवाही विहित वेळेत पूर्ण करावी.

(सुप्रिया पाटील-यादव)

विशेष पोलीस महानिरीक्षक (आस्थापना),
पोलीस महासंचालक यांचेकरिता.

प्रति,

महासंचालक, लाचलुचपत प्रतिबंधक विभाग, महाराष्ट्र राज्य, मुंबई (सस्नेह)

पोलीस महासंचालक, लोहमार्ग, महाराष्ट्र राज्य, मुंबई (सस्नेह)

सर्व पोलीस आयुक्त (लोहमार्गसह)

आयुक्त, राज्य गुप्तवार्ता विभाग, महाराष्ट्र राज्य, मुंबई

अपर पोलीस महासंचालक, दहशतवाद विरोधी पथक / प्रशिक्षण व खास पथके / फोर्स वन / महामार्ग सुरक्षा पथक / आर्थिक गुन्हे शाखा / नागरी हक्क संरक्षण व महिला बाल अत्याचार प्रतिबंधक विभाग / राज्य राखीव पोलीस बल / महाराष्ट्र सायबर / विशेष कृती, म.रा., मुंबई

अपर पोलीस महासंचालक, गुन्हे अन्वेषण विभाग, महाराष्ट्र राज्य, पुणे

संचालक, पोलीस दळणवळण माहिती व तंत्रज्ञान विभाग, महाराष्ट्र राज्य, पुणे

संचालक, महाराष्ट्र पोलीस अकादमी, नाशिक

संचालक, महाराष्ट्र गुप्तवार्ता प्रबोधिनी, वडाची वाडी, पुणे

सर्व परिक्षेत्रीय विशेष पोलीस महानिरीक्षक / पोलीस उप महानिरीक्षक

विशेष पोलीस महानिरीक्षक, विशेष सुरक्षा विभाग, दादर, मुंबई / मोटार परिवहन पुणे / रा.रा.पो.बल पुणे व नागपूर / नक्षल विरोधी अभियान, नागपूर / अंमली पदार्थ विरोधी टास्क फोर्स, मुंबई / मा.राज्य मानवी हक्क आयोग, मुंबई

सर्व पोलीस अधीक्षक (जिल्हा / रेल्वे / बिनतारी संदेश)

सर्व समादेशक, राज्य राखीव पोलीस बल

सर्व प्राचार्य, पोलीस प्रशिक्षण विद्यालय / गुन्हे अन्वेषण प्रशिक्षण केंद्र, नाशिक / यु.ओ.टी.सी. नागपूर

प्रत :-

कार्यासन अधिकारी, का.क्र. २ / ३ / १०

पोलीस उप अधीक्षक, संगणक कक्ष

२/- कृपया सदर परिपत्रक पोलीस महासंचालक यांचे संकेतस्थळावर “कार्यमुल्यमापन अहवाल सन २०२५-२६” व इंग्रजीमध्ये “Personal Appraisal Report 2025-26” या शिर्षाखाली प्रसारित करावे.